


# मदाने गाउँपालिका

गाउँ सभामा प्रस्तुत आ.व.२०७६/०७७

को

वार्षिक नीति तथा कार्यक्रम



मदाने गाउँपालिका  
गाउँ कार्यपालिकाको कार्यालय  
पुर्कोटदह, गुल्मी  
प्रदेश नं ५, नेपाल

## मदाने गाँउपालिकाको गाँउसभामा प्रस्तुत आर्थिक वर्ष २०७६/०७७ को नीति तथा कार्यक्रम

माननीय सदस्यहरु,

आमन्त्रित राजनैतिक दलका प्रतिनिधिहरु, समाजसेवी बुद्धिजीवि ब्यक्तिहरु, पत्रकार मित्रहरु,  
राष्ट्रसेवक कर्मचारी साथीहरु,

सर्वप्रथम सदियौ देखी संघीय लोकतान्त्रिक गणतन्त्रको स्थापनाकोलागि विभिन्न कालखण्डमा आफ्नो जिवनको आहुति दिनुहुने सम्पूर्ण ज्ञात अज्ञात सहिदहरु प्रति हार्दिक श्रद्धाञ्जली अर्पण गर्दछु ।

जनताको वलिदानीपूर्ण संघर्ष बाट प्राप्त नेपालको संविधान २०७२ लाई कार्यन्वन गर्न निर्वाचित स्थानीय तहका जनप्रतिनिधिहरुले काम गर्न थालेको अहिले २ वर्ष पुरा भएको छ । आज हामी मदाने गाँउपालिकाको तेस्रो वर्ष अर्थात आर्थिक वर्ष २०७६/०७७ को नीति तथा कार्यक्रम र वजेट तर्जुमा पस्तुत गर्दछु ।

स्रोत अनुमान तथा वजेट निर्धारण समितिबाट तयार भएको आयको प्रक्षेपण र वितरणको खाकामा आधारित भई नेपालको संविधान २०७२को धारा २३० मा भएको व्यवस्था वमोजिम मदाने गाँउपालिकाको वार्षिक वजेट तथा कार्यक्रम तर्जुमा गरिएको छ ।

विगत दुई वर्षको कामको अवधिमा मदाने गाँउपालिकाको समग्र विकासको लागि हुदै गरेको तेस्रो गाँउसभाको यो ऐतिहासिक अवसरमा यस गाँउपालिकालाई सवल ,समृद्ध र खुसी गाँउपालिका निर्माणका निम्ति प्रतिवद्ध हुदै यो नीति तथा कार्यक्रम ल्याएको ब्यहोरा निवेदन गर्दछु । यस गाँउपालिकाले प्रतिफलको समान र न्यायोचित वितरण मार्फत् जनतालाई परिवर्तनको प्रत्यक्ष अनुभुती दिलाउने, समग्र विकासका लागि महिला, जनजाति, दलित, अपांग, आदिवासि, अल्पसंख्यक पिछ्छाडिएको क्षेत्रको वर्गलाई विकासकोमूलधारमा ल्याउन यो नीति तथा कार्यक्रम सफल रहनेछ भन्ने पुर्ण विश्वास लिएको छु ।

माननीय सदस्यहरु,

अब म मदाने गाँउपालिकाले स्थानीय तहको निर्वाचन पस्चात प्राप्त गरेका मुख्य मुख्य उपलब्धीको वारेमा संक्षेपमा चर्चा गर्न चाहान्छु ।

१. मदाने गाँउपालिका भित्र रहेका १५ वटा विद्यालयहरुको भौतिक संरचना निर्माण तथा सुधार कार्य सम्पन्न गरिएको छ ।

२. दिपक मा.वि. भनभने, रियाले मा.वि. सिर्सेनी र बाँभकटेरी मा.वि. बाँभकटेरीमा . १० जोड २ का कक्षाहरु सञ्चालन गर्न अनुमति प्रदान गरिएको छ ।

३. यसै वर्ष देखि व्यवसायीक शिक्षालाई प्रबर्द्धन गर्नका निम्ती पृथ्व माविमा प्राविधिक धार अन्तर्गत कक्षा ९-१२ को कृषि विषय सञ्चालन गरिएको छ ।

४. शिक्षाको गुणस्तर कायम गर्नका निम्ति शिक्षक दरबन्दि कम रहेको विद्यालयहरुलाई अनुदानको व्यवस्था गरिएको छ ।

५. १४ जना युवालाई ९ महिनाको प्लम्बर तालिम प्रदान गरी CTEVT को लेवल २ वरावरको तालिमको अवसर प्रदान गरिएको छ ।

६. मदाने गाउँपालिका अर्न्तगतका सम्पूर्ण माध्यमिक र निम्न माध्यमिक विद्यालयलाई महिनावारीका लागि सुरक्षित सामग्रीयुक्त विद्यालय घोषणा गरिएको छ । जसबाट विद्यालय तहमा अध्ययनरत १५०० छात्राहरु लाभान्वित भएका छन् ।
७. बालविवाह रोकनको लागि जनचेतनामूलक कार्यक्रम संचालन तथा बालबालिका सम्बन्धी जनतचेतनामूलक सन्देश पाटी निर्माण गरी गाउँपालिकाको महत्वपूर्ण स्थानमा राखिएको छ ।
८. ग र घ वर्गका १६ जना अपांगता भएका व्यक्तिहरुलाई बाखापालन तालिम प्रदान गरी बाखा वितरण गरि जिविकोपार्जनको बाटो सहज तुल्याइएकोछ ।
९. मदाने गाउँपालिकाबाट जेष्ठ नागरिक परिचय पत्र वितरण कार्य सुरु गरिएको छ ।
१०. बाँझकटेरी र सिर्सेनी स्वास्थ्य चौकीमा एम्बुलेन्स वितरण कार्य सम्पन्न गरि सञ्चालनमा ल्याइएको छ ।
११. मदाने गाउँपालिकामा रहेका ६० वर्ष माथिका २८०० जेष्ठ नागरिकहरुको निःशुल्क मधुमेह तथा उच्च रक्तचापको स्वास्थ्य परिक्षण गरिएको छ ।
१२. आँखा शिवीर सञ्चालन गरी ६० वर्ष माथिका २०० नागरिकलाई निःशुल्क चस्मा वितरण र ६०० जनाको निःशुल्क उपचार तथा औषधी वितरण गरिएको छ ।
१३. पुर्कोटदह, अग्लुङ, बाँझकटेरी, सिर्सेनी र म्यालपोखरीमा बर्थिङ सेन्टर स्थापना गरि सञ्चालनमा ल्याइएको छ ।
१४. कंकेदेउरालीको बहुउद्देश्यीय जलासय निर्माणको डि.पि.आर. तयार गरि पर्यटकीय गन्तव्य निर्माण गर्नका लागि पूर्वाधार विकास गर्न सुरुआत गरिएको छ ।
१५. मदाने गाउँपालिकाका विभिन्न वडाहरुमा धर्म संस्कृतिको प्रवर्द्धन गर्ने गरि ऐतीहासीक,धार्मिक तथा सांस्कृतिक दृष्टिकोणले महत्वपूर्ण २८ वटा मन्दिर निर्माण कार्य सम्पन्न गरिएको छ ।
- १६.पञ्चेबाजा संरक्षण कार्यक्रम अर्न्तगत ७ वटा वडाहरुलाई पञ्चेबाजा खरिद गरी वितरण गरिएको छ ।
- १७.पुर्कोटदहमा मकै पकेट क्षेत्र विकास कार्यक्रम अर्न्तगत मकैको बिउ उत्पादन प्रशोधन केन्द्र स्थापना तथा व्यवस्थापन गरिएको छ ।
१८. व्यवसायिक आलु खेती तथा पकेट क्षेत्र निर्धारण गरि मदाने गा.पा. वडा नं. १ अग्लुङ्ग, वडा नं. ५ मलागिरी र वडा नं. २ बाँझकटेरीमा आलु विकास कार्यक्रम सञ्चालन गरीएको छ साथै मदाने गा.पा. वडा नं. ५ मलागिरीमा र वडा नं.२ बाँझकटेरीमा शित भण्डारण केन्द्र स्थापना गरिएको छ ।
- १९.कृषकहरुलाई मागको आधारमा कृषि यन्त्र उपकरण अनुदानमा वितरण गरिएको छ ।
२०. बाखा पालन व्यवसायलाई व्यवसायिक तथा आधुनिकिकरण गराउनका लागि २७० वटा आधुनीक बाखाका खोर निर्माण गरेको छ ।
२१. भेडा विकास कार्यक्रम अर्न्तगत २ वटा भेडाका आधुनीक खोर निर्माण गरिएको छ ।
२२. मदाने गा.पा.२ बाँझकटेरीमा जर्सी गाई तथा भैसी,वडा नं.१,६ र ७ मा भैसि वितरण गरी मदाने गाउँपालिकालाई दुग्धजन्य पदार्थमा आत्मनिर्भर बनाउने तथा कृषकहरुलाई व्यवसायिक बनाउने कार्यको थालनी भएको छ ।
२३. मदाने गा.पा.६ पुर्कोटदहमा दुग्ध संकलन केन्द्रको स्थापना गरिएको छ ।
२४. मदाने गाउँपालिका वडा नं.५ मा वडाकार्यालय भवन सम्पन्न गरिएको छ ।
२५. खरको छाना हटाउने अभियानमा रु.तिन करोडको जस्तापाता खरिद गरी ६८४ घरमा जस्तापाता वितरण गरिएको छ । आगामी वर्ष मदाने गाउँपालिकालाई खरको छानो मुक्त गाउँपालिका घोषणा गरिनेछ ।
२६. प्राकृतिक विपद्मा आपतकालिन व्यवस्थाको लागि मदाने गा.पा १,२ र ३ मा ३ वटा सामुदायिक भवन निर्माण गरिएको छ ।
२७. पुर्कोटदह बजारमा २९ वटा **Street Light** को व्यवस्था गरिएको छ ।
२८. मदाने गा.पा. वडा वडा नं १, र ७ वडा कार्यालयको तला थप भौतिक पूर्वाधार विकास गरिएको छ ।
२९. मदाने गा.पा. वडा नं.५ मलागिरीमा र अग्लुङमा यसै वर्ष ४ वटा भोलुङ्गो पुलको निर्माण कार्य सम्पन्न गरिएको छ ।
३०. बाँझकटेरी मलागिरी हुदै प्युठानको नारीकोट सम्म जोडने मोटर बाटो निर्माण कार्य सम्पन्न भएको छ ।

३१. ७० घर दलित परिवारलाई निशुल्क रुपमा आरन वितरण कार्य सम्पन्न गरिएको छ।
३२. मदाने गाउँपालिका भित्र ७३ किलोमिटर नयाँ ट्र्याक मोटरबाटो निर्माण गरिएको छ।
३३. मदाने गाउँपालिका भित्र १५० किलोमिटर मोटरबाटो स्तरोन्नती गरिएको छ।
३४. मदाने गाउँपालिका भित्र रोजगार सुचना केन्द्र स्थापना गरिएको छ।
३५. मदाने गाउँपालिका वडा नं. १ मा ताराखसे ट्र्याकिङ्ग निर्माणकार्य अगाडि बढाइएको छ।
३६. उज्यालो घर कार्यक्रम अन्तर्गत २०७० घरधुरीमा निशुल्क मिटर बक्स वितरण गरिएको छ।
३७. मदाने गाउँपालिकाको आयोजनामा विशेषज्ञ सेवा सहितको २ दिने निशुल्क औषधि सहितको स्वास्थ्य सिविर सञ्चालन गरि २७८० जनालाई स्वास्थ्य सेवा प्रदान गरिएको छ।
३८. निश्चित मापदण्डका आधारमा जटील प्रकृतिका रोगहरुको उपचारकालागी आर्थिक सहायता रकम उपलब्ध गराएको छ।
३९. मदाने गाउँपालिका वडा नं. ७ भनभनेमा नयाँकुलो सिंचाइ आयोजनाको निर्माण कार्य सम्पन्न गरिएको छ।
४०. मदाने गाउँपालिका वडा नं. २ र ३ मा खाल्टे कुनौटे चाकाखेत वायटारी सिंचाइ आयोजनाको निर्माण कार्य सम्पन्न गरिएको छ।
४१. मदाने गाउँपालिका भित्रका विपन्न, दलित, एकल महिलाको निम्ति ७७० घरहरुमा निशुल्क रुपमा आधुनिक चुल्हो वितरण गरिएको छ।
४२. मदाने गाउँपालिका अर्न्तगत रहेका भित्रका विपन्न, दलित, एकल महिलाको घरहरुमा १०१ थान २० वाटको सोलार सिस्टम निःशुल्क रुपमा वितरण गरिएको छ।
४१. कृषकलाई धान मकैको विभिन्न प्रजातिका बीउ खरिद गरी निःशुल्क वितरण गरिएको छ।
४२. गोठ सुधार कार्यक्रम अर्न्तगत मदाने गाउँपालिका विभिन्न वडाहरुमा २५० वटा गोठ सुधार गरिएको छ।

माननीय सदस्यहरु,

अब म मदाने गाउँपालिकाको आर्थिक वर्षको २०७६/०७७ को निति तथा कार्यक्रम यस गरिमामय सभामा समक्ष प्रस्तुत गर्न चाहान्छु।

## १. आर्थिक विकास

### (क) कृषि तथा सिंचाई

“गरौ ब्यवसायिक कृषि  
यसैवाट हुन्छ मदानेको समृद्धि”

- आर्थिक विकासको मुलआधार कृषि र पसु हो भनी पहिलो प्राथमिकतामा कृषि तथा पशुको आधुनिकिकरण र व्यवसायिकरण गरी कृषिको उत्पादकत्व वृद्धी मार्फत गरिवी घटाउन र कृषकहरुको आयस्तरमा वृद्धी गर्न, राष्ट्रिय तथा अन्तरराष्ट्रिय गैरसरकारी संस्था संगको सहकार्यमा वाखा विकास तथा कृषि कार्यक्रमहरु सञ्चालन गरिनेछ।
- कृषि उपजहरुको संरक्षण मूल्य निर्धारण गरी कृषकले आफ्नो उत्पादनको उचित मूल्य र बजार पहुँच पाउने सुनिश्चित गर्न मदाने गाउँपालिकाले सहकारी मार्फत खरिद गरेको गाडिवाट सामान पठाउन कृषि संकलन केन्द्रको स्थापना गरिनेछ।
- सामूहिक रुपमा कृषि व्यवसायमा संलग्न हुने कृषकहरुलाई एकिकृत रुपमा प्राविधिक सहयोग उपलब्ध गराईनेछ।
- कृषिमा आधारित सहकारी पसल सन्चालन गर्न प्रोत्साहन गरिनेछ।
- सहकारितामा आधारित कृषि प्रणालीलाई प्रोत्साहन गरिनेछ।

- “एक घर एक करेसावारी” कार्यक्रम सञ्चालन गरी तरकारी उत्पादनमा आत्मनिर्भर बनाइनेछ ।
- गरिवीको रेखामुनी रहेका करिव २५०० घर परिवारलाई समुहको जिम्मेवारीमा रहने गरी उन्नत जातका बोका तथा बाखा अनुदान उपलब्ध गराइनेछ ।
- मल, वीउ, कृषि औजार तथा सिंचाई, ट्याक्टर, सवारी साधन एवं आधुनिक प्रविधि खरिदमा अनुदान रकम उपलब्ध गराइने छ ।
- चार जल, जमिन, जंगल र जनशक्तिलाई समुचित संरक्षण र सदुपयोग गर्ने निति आवलम्बन गरिनेछ ।
- कृषिमा युवालाई आकर्षित गर्न युवा उद्यमीहरूलाई युवा उद्यम कार्यक्रम सञ्चालन गरिनेछ । पूँजिमा युवाहरूको सहज पहुच र कृषिको यान्त्रिकरणको लागि आवश्यक सहयोग गरी व्यवसायिक कृषिमा लाग्न प्रोत्साहन गरिनेछ ।
- उन्नत जातका गाई तथा भैसी पाल्ने कृषकहरूको पकेट क्षेत्र निर्धारण गरी समुह मार्फत अनुदानमा ब्याजको सुविधा उपलब्ध गराइनेछ ।
- कृषि व्यवसायलाई प्रोत्साहन गर्न उत्पादनमा आधारित अनुदानको व्यवस्था गरी कृषि उत्पादनलाई बजारसम्म पुर्‍याउन अनुदान उपलब्ध गराइनेछ ।
- दुध संकलनको लागि डि फ्रिज लगायत अन्य आधुनिक औजार खरिद गर्न अनुदानको व्यवस्था गरिने छ ।

#### (ख) उद्योग तथा वाणिज्य

- स्थानीय श्रम, सीप र क्षमतामा आधारित आरन, सिलाई कटाई, डोको, डालो आदि जस्ता परम्परागत पेशाहरूलाई आधुनिकिकरण गरी व्यवसायिक बनाइने छ । उक्त व्यवसायको लागि व्यवस्थापकिय तालिम प्रदान गरिनेछ ।
- वन पैदावारमा आधारित उद्योग सञ्चालनलाई प्रोत्साहन गरिनेछ । वनपैदावारमा आधारित व्यवसायिकता प्रवर्द्धनमा सहयोग गरिनेछ ।
- कृषि उपजका प्रशोधन केन्द्रहरू स्थापना गरिनेछ, प्रशोधित उपभोग्य सामग्रीहरूको बजारीकरण गर्न आवश्यक पहल गरिनेछ ।
- वैदेशिक रोजगारमा रहेका युवाहरूलाई कृषि तथा पशुपालनको क्षेत्रमा लगानीको लागि प्रोत्साहन गरिनेछ ।
- मदाने गाँउपालिकामा गाँउ युवा विकास समिति गठन गरि युवाहरूको उन्नति र प्रगतिको लागि काम गर्ने वातावरण तैयार गरिनेछ ।

#### (ग) पर्यटन विकास

- गाँउपालिका क्षेत्र भित्र रहेका ऐतिहासिक, धार्मिक, सास्कृतिक र प्राकृतिक क्षेत्रहरूको पहिचान, विकास, संरक्षण र प्रचार प्रसार मार्फत यस क्षेत्रलाई महत्वपूर्ण पर्यटकिय क्षेत्रको रूपमा विकास गरिनेछ ।
- गाँउपालिकाभित्रका लोक संस्कृतिहरू सरायँ, सोरठी, भैलो, पञ्चेवाजा, लोक भजन, भूयाउरे भाका आदिको संरक्षण र विकास गरिने छ । त्यसको लागि प्रतिष्प्रधात्मक कार्यक्रमको आयोजना गर्ने, वाजा तथा अन्य उपकरण खरिदमा प्रोत्साहन गरिनेछ ।
- होमस्टे पर्यटन सन्चालनको लागि मदाने गाँउपालिका वडा नं.२ को होल्वागंमा सम्भाव्यता अध्ययन गरिनेछ ।
- पर्यटन गुरुयोजना निर्माण गरी कंकेदेउराली, टोप्रे, सइरेलेक, मदाने मालिका, ऐतिहासिक पुर्कोट कोट, अस्कुना, तिखेचुली तथा महत्वपूर्ण मठमन्दिर, पाटीपौवाहरूको संरक्षण र विकास गर्नका निम्ति गाँउपालिका स्तरिय पर्यटन विकास समिति गठन गरिनेछ ।

#### २. सामाजिक विकास

## (क) शिक्षा तथा सञ्चार

- शिक्षण संस्थाहरूको शैक्षिक गुणस्तर वृद्धि तथा अंग्रेजी विषयको पठनपाठन सुधार गर्नको लागि गाँउपालिका क्षेत्रभित्रका सबै विद्यालयका प्रधानध्यापकहरूको भेला गरि शिक्षण संस्थाको सुधारका लागि स्वघोषणा कार्यक्रम अगाडि बढाईनेछ । गुणस्तरिय शिक्षाको सुनिश्चितताको लागि उपयुक्त निति अवलम्बन गरिनेछ ।
- विद्यालयहरूको भौतिक पूर्वाधार सुधार गरिनेछ ।
- शिक्षाको गुणस्तर सुधार र अंग्रेजी विषयको पठन पाठनको लागि तालिम तथा सुत्रको आधारमा प्रति दरवन्दी अनुदान दिने व्यवस्था मिलाईने छ ।
- विपन्न तथा असहाय विद्यार्थीहरूको लागि छात्रवृत्तिको व्यवस्था र पालनपोषणमा सहयोग गरिनेछ । साथै विद्यालय शिक्षालाई रुचिकर र आकर्षक बनाउन विपन्न परिवारका विद्यार्थीलाई ड्रेस उपलब्ध गराउने गरि कार्यवधि निर्माण गरी लागु गरिनेछ ।
- विद्यालय तहमा कम्प्युटर शिक्षालाई विस्तार गरिनेछ । शैक्षिक सुधार कार्यक्रम अन्तर्गत सबै मा. वि./नि.मा.विद्यालयहरूमा विद्युतिय हाजिरको व्यवस्था गरिनेछ ।
- गाउँपालिका केन्द्रमा सुविधा सम्पन्न र आधुनिक सूचना प्रविधियुक्त सामुदायिक अध्ययन केन्द्र स्थापना गरिनेछ ।
- जनज्योती क्याम्पस पुर्कोटदहको व्यवस्थापन सँग समन्वय र सहकार्यका आधारमा भौतिक तथा शैक्षिक सुधार गर्न आवश्यक पहल गरिनेछ ।
- बालविकास कक्षलाई व्यवस्थित र आकर्षक बनाउन प्रत्येक विद्यालयहरूमा सुविधा सम्पन्न बालमैत्रि कक्षा स्थापना गरिनेछ ।
- 

## (ख) स्वास्थ्य, खानेपानी तथा सरसफाई

- आधारभूत र मध्यम स्तरीय स्वास्थ्य सेवा प्रत्येक वडाहरूमा उपलब्ध हुने गरी संस्थागत सुधार र जनशक्ति व्यवस्थापन गरिनेछ । दलित, अल्पसंख्यक समुदायका नागरिकलाई निश्चित मापदण्डका आधारमा जटिल प्रकृतिका रोगहरूको उपचारका लागि निश्चित रकम अनुदान स्वरुप उपलब्ध गराईनेछ ।
- मदाने गाँउपालिका वडा नं.६ पुर्कोटदहमा १५ सैयाको अस्पताल निर्माण कार्य अगाडि बढाईने छ ।
- मदाने गाँउपालिका वडा नं.१ को घडेरी निपानेमा, मलागिरी र बाभकटेरीलाई लक्षित गरि वडा नं.५को पातालकटेरीमा र वडा नं.७ को सुर्जागंमा सामुदायिक स्वास्थ्य केन्द्र स्थापना गरि सञ्चालनमा ल्याएनेछ ।
- प्रत्येक स्वास्थ्य चौकीमा बर्थिङ्ग सेन्टर स्थापना र सेवाग्राहीले प्राप्त गर्ने सुविधा विस्तार गरिने छ ।
- मदाने गाँउपालिका वडा नं.१ मा एम्बुलेन्स सुविधा उपलब्ध गराइने छ । एम्बुलेन्स खरिदको लागि बजेटको व्यवस्था गरिने छ ।
- निश्चित समयावधिमा घुम्ती स्वास्थ्य शिविर आयोजना गरी सबै नागरिकको स्वास्थ्य परिक्षणको व्यवस्था मिलाइनेछ । यसलाई वार्षिक पात्रोमा नै उल्लेख हुने गरी सुनिश्चितता प्रदान गरिनेछ ।
- विद्यार्थीहरूलाई स्वास्थ्य सम्बन्धि चेतना जगाउने मुख्य पात्रको रूपमा उपयोग गर्दै सरकारी तथा निजी विद्यालय मार्फत यस अभियानलाई अगाडी बढाईनेछ ।
- गाँउपालिकाका सबै मा. वि तथा नि. मा. वि मा अध्ययनरत छात्राहरूको लागि निसुल्क **Sanitary Pad** उपलब्ध गराईने छ ।
- स्वास्थ्य तथा पोषण वारे जनचेतना जागृत हुने कार्यक्रमहरू संचालन गरिनेछ ।
- जनसंख्या व्यवस्थापन सम्बन्धि अभिमूखिकरण र चेतनामूलक कार्यक्रम संचालन गरिनेछ ।
- खानेपानीका मुहानहरूको संरक्षण गर्ने , जोखिमममा रहेका खानेपानी मुहानको संरक्षणका लागि त्यस्ता खानेपानी मुहानको लागत संकलन गर्ने, सो को वरपर वृक्षारोपण गर्नको लागि बजेट उपलब्ध गराईनेछ ।
- श्रोत अभाव भएका बस्तीहरूमा आकाशे पानी संकलन कार्यक्रम संचालन गरिने छ ।

- दलितवस्ति केन्द्रित खानेपानी तथा सरसफाई कार्यलाई प्राथमिकता दिइनेछ ।
- सार्वजनिक स्थानमा रहेका खानेपानीका मुहानहरुको एकिकृत रुपमा विकास गरि औचित्यताका आधारमा लाभग्राहि पहिचान गरि खानेपानीको वितरणलाई सहज बनाईने छ ।
- मदाने गाँउपालिकामा आगामी आर्थिकवर्ष भित्रमा १००० घरमा एक घर एक धारा निर्माण कार्य सम्पन्न गरिनेछ ।
- मदाने गाँउपालिका वार्ड नं.४ म्यालपोखरीमा लुप्सि खानेपानी आयोजना वाट करिव ३५० घरमा एक घर एक धारा सम्पन्न गरिने छ ।
- ओख्लेनेरह खानेपानी आयोजना वाट चित्रे खोला लिफ्टिंग ,ग्वारीखोला खानेपानी योजना वाट मदाने गाँउपालिकाका वडा नं.६ मा करिव २०० घरलाई एक घर एक धारा निर्माण कार्य अगाडि वढाइने छ ।
- मदाने गाँउपालिका वडा नं.७ मा सुरक्षित खानेपानी व्यवस्थापनको निम्ति करिव ४०० घरमा एक घर एक खानेपानी ट्यांक वितरण गरिनेछ ।
- सुर्यटारी देखि तिखेचुलि लिफ्टिंग खानेपानी आयोजना सञ्चालन गरि मदाने गाँउपालिका वडा नं ७ साविकका सम्पूर्ण वार्डहरुलाई एउटै खानेपानी आयोजना सञ्चालन गरी वृहत् नमुना खानेपानी आयोजना सञ्चालन गरिनेछ ।
- मदाने गाँउपालिका वडा नं.३ सिर्सेनीमा एकिकृत खानेपानी आयोजना मार्फत करिव ४०० घरधुरीमा एक घर एक धारा निर्माण कार्य अगाडि वढाइने छ ।
- मदाने गाँउपालिका वडा नं.५ मलागिरीमा पटौट लिफ्टिंग खानेपानी योजनाको निम्ति डि.पि.आर प्रकृया अगाडि वढाइने छ ।
- मदाने गाँउपालिका वडा नं.१ अग्लुंगमा मयवोट खानेपानी योजना सम्पन्न गरी करिव ५० घरमा मा यसै वर्ष एक घर एक धारा निर्माण कार्य सम्पन्न गरिने छ ।
- मदाने गाँउपालिका वडा नं.१ अग्लुंगको ओख्लदहमा एकिकृत खानेपानी आयोजना निर्माण कार्य अगाडि वढाइनेछ ।
- मदाने गाँउपालिका वडा नं.२ वाभकटेरीमा ज्ञान खानेपानी आयोजना सञ्चालन गरिनेछ ।

### ३. पूर्वाधार विकास

- पूर्वाधार विकासको लागि योजना बैंक निर्माण गरी प्राथमिकताका आधारमा पूर्वाधार विकासका योजनाहरु छनोट गरिनेछ । पूर्वाधार विकास कार्यक्रमलाई संघस्तरिय, प्रदेशस्तरिय र स्थानीय तह स्तरीय गरी विभाजन गरिनेछ ।
- बैंक तथा वित्तीय संस्थाका शाखा र सहकारी संस्थाहरुको स्थापना गरी वित्तीय क्षेत्रमा सबैको सहज पहुँच स्थापना गर्न आवश्यक पहल गरिनेछ ।
- सबै वडाहरुलाई जोड्न रिड्रोड बनाई यातायात सेवा सञ्चालन गरिने छ, त्यसको लागि प्राविधिक अध्ययन कार्य तत्काल सुरुवात गरिनेछ ।
- ग्रामिण क्षेत्रका गोरेटो, घोडेटो बाटोहरुको स्तरोन्नति गरिने छ ।
- गाउँपालिकामा बस पार्क निर्माणको लागि पहल गरिने छ ।
- गाउँपालिकाको एकिकृत विकासको लागि गुरुयोजना तयार गरिने छ ।
- आगामी वर्ष भित्र प्रत्येक घरधुरीमा विद्युत सेवा पुऱ्याईने छ ।
- काठका पोलहरु विस्थापन गरी **फलामका** पोलको व्यवस्था गरिने छ ।
- सुधारिएको चुलो प्रबर्द्धन गरि धुँवामुक्त र उज्यालो घर कार्यक्रम कार्यान्वयन गरिनेछ ।
- मदाने गाउँपालिका ४ म्यालपोखरीमा बहुउद्देशिय सभाहल निर्माणकार्य सम्पन्न गरिने छ ।
- मदाने गाउँपालिका ७ भनभनेमा गाँउपालिकास्तरीय खेल मैदान निर्माण कार्य सम्पन्न गरिने छ ।

- सिसैनी- पुर्कोटदह ,मलागिरी-पुर्कोटदह,अगलुंग-सैरे,रोल्मा-पाटाजिमिरे मोटरवाटो स्तरोन्नतिका निम्ति गाँउपालिकाको वजेट विनियोजन गरी प्रदेश सरकार संग समपुरकवाट निर्माण कार्य अगाडि बढाएको छ ।
- वैकल्पिक उर्जा प्रवर्धन केन्द्रको साभेदारिमा आवश्यक ठाँउमा सडक वक्तिको व्यवस्था गरिने छ ।
- भुकम्प प्रतिरोधी घर निर्माणलाई प्रोत्साहन गरिने छ ।
- घरविहीन, विपन्न तथा भूमिहीनहरूको लागि आवास सुविधा कार्यक्रम अर्न्तगत मदाने गाँउपालिका वडा नं.३ सिसैनी मा १८ वटा घरहरू निर्माण गरि एकिकृत वस्ति निर्माण गरिनेछ ।

#### ४. वन, बातावरण तथा विपद् व्यवस्थापन

- मदाने क्षेत्र वरपर पाइने महत्वपूर्ण जडीबुटीको तथ्याङ्क संकलन गरी तिनको संरक्षण, उत्पादन, प्रशोधन र बजारीकरण गरी आमदानी बढाउनको लागि वनस्पति उद्यानको स्थापना गरिनेछ ।
- सामुदायिक वनवाट जनताको आयस्तर बढाउन उन्नत जातका घाँस, जडीबुटी तथा फलफूल खेती गर्न प्रोत्साहित गरिने छ ।
- भूक्षय र पहिरोको जोखिममा रहेका वस्तीहरूको तथ्याङ्क संकलन गरी त्यसको व्यवस्थापनको लागि विशेष कार्यक्रम लागू गरिने छ ।
- आगामी वर्ष “घर एक फलफूल विरुवा पाँच” रोप्ने कार्यक्रमलाई अभियानको रूपमा बढाईनेछ ।

#### ५. बालबालिका, युवा, वृद्ध/वृद्धा अपांग लक्षित कार्यक्रम

- आगामी २ वर्ष भित्र बालमैत्री स्थानीय सासनका मापडण्ड पुरा गरी बालमैत्री स्थानिय सासन लागू गरिने छ ।
- गाउँपालिका क्षेत्र भित्र रहेका मानव संशाधनको लगत तयार गरी क्रमशः अध्यावधिक गरिनेछ ।
- गाउँपालिकाको उपयुक्त स्थानमा व्यवस्थित रङ्गशाला, कभर्डहल र वडास्तरमा खेल मैदानहरूको निर्माण गरिनेछ ।
- व्यवसाय तथा उद्यम गर्न चाहने युवाहरूलाई सहूलियत ऋणको व्यवस्था गरिनेछ ।
- पूर्वाधार निर्माणका काममा स्थानीय युवाहरूलाई प्राथमिकता दिइनेछ ।
- व्यवसायिक कृषि तथा पशुपालन गर्ने युवाहरूलाई सीप, प्रविधि तथा उपकरण उपलब्ध गराईनेछ ।
- ज्येष्ठ नागरिक, अतिविपन्न र असहायहरूको निःशुल्क स्वास्थ्य परीक्षणको व्यवस्था गरिने छ ।
- महिला हिंसा, बालविवाह, बहुविवाह, जातीय छुवाछुतजस्ता गैरकानुनी कार्य नियन्त्रण गरी समतामूलक समाज निर्माणमा जोड दिईने छ ।
- अपांग लक्षित कार्यक्रम अर्न्तगत मदाने गाउँपालिका वडा नं.६ मा निर्माणाधिन भवन सम्पन्न गरी त्यहावाट आवश्यक सेवा प्रवाह गरिनेछ ।
- विभिन्न निकाय तथा संस्थाहरूसंग समन्वय गरी व्यवसायिक तथा सिप विकासका तालिमहरू जस्तै क) जनरल मेकानिक्स ख) विद्युत जडान ग) पलम्बिड घ) महिला तथा पुरुष केश श्रृङ्गार ङ) सिलाई कटाई च) इलेक्ट्रनिक्स मर्मत छ) व्यवसायिक कृषि ज) पाक शिक्षा लगायतका कार्यक्रम सञ्चालन गरिनेछ ।

#### ६. वित्तिय व्यवस्थापन, सुशासन तथा पारदर्शिता

- गाउँपालिकाको आयव्यय पारदर्शी तथा सेवालाई छिटोछरितो बनाइने छ, सबै आर्थिक कारोवारहरू वैकिकिङ्ग प्रणाली मार्फत गरिनेछ ।
- विकास निर्माण कार्यमा समयमै काम र तत्कालै भुक्तानीको नीति लिइने छ ।
- भ्रष्टाचार विरुद्ध शून्य शहनशिलताको मान्यता र सदाचार पद्धतिको प्रवर्द्धन गरिने छ ।
- पसलहरूमा अनिवार्य मूल्य सूची राख्नु पर्ने व्यवस्था गरी मूल्य र गुणस्तरको नियमित अनुगमन गरिने छ ।



- अन्य छिमेकी गाउँपालिका र नगरपालिकाहरूसँग सुमधुर सम्बन्ध कायम गरी विकास साभेदारीको रणनीति अवलम्बन गरिने छ ।
- स्रोत साधनहरुको अधिकतम परिचालन गरी गाउँपालिकाको आन्तरिक आय बृद्धिमा विशेष जोड दिईने छ ।
- समयमै काम सम्पन्न गर्ने उपभोक्ता समितिलाई पुरस्कृत र काममा लार्पवाही गर्ने उपभोक्ता समितिलाई दण्डित गर्ने नीति अवलम्बन गरिनेछ ।
- उत्कृष्ट कार्य गर्ने कर्मचारीहरुलाई पुरस्कृत गर्ने नीति अवलम्बन गरिनेछ ।

कृषि, शिक्षा, स्वास्थ्य, विज्ञान / प्रविधि, पर्यटन तथा वातावरण, उद्योग, भाषा / संस्कृति, भौतिक निर्माण तथा यातायात, जन प्रशासन, सुरक्षा लगायतका क्षेत्रहरुमा अनुसन्धान तथा विकासका लागि संबन्धित क्षेत्रका विज्ञहरुको सुभावालाई आधार बनाई कार्ययोजना बनाईनेछ । नीति तथा कार्यक्रमहरुको समयबद्ध रुपमा कार्यान्वयन गर्न समग्र क्रियाकलाप र प्रक्रिया सहितको विस्तृत कार्ययोजना निर्माण गरिनेछ ।

समृद्ध मदाने, सुखी मदाने हामी सवैको चाहना हो । हामी यस चाहनालाई साकार पार्न गाँउपालिका परिवार, राजनैतिक दल,स्थानीय जनसमुदाय, वुद्धीजीवी समाजसेवी, नागरिक समाज, व्यवसायिक क्षेत्र, सहकारी क्षेत्र, गैह्रसरकारी क्षेत्र, शिक्षक विद्यार्थी, सुरक्षा निकाय, उपभोक्ता समिति, आमा समुहहरु आदि सवैको सहयोग, सहकार्य र सहभागिताको महत्वपूर्ण भूमिकाको अपेक्षा राखेको छु ।

**\*\*धन्यवाद\*\***

दान बहादुर खत्री क्षेत्री

अध्यक्ष